

**Diskors ta' Roberta Metsola, President tal-Parlament Ewropew**

***Il-Parlament Ewropew, Strażburgu***

*16 ta' Lulju 2024*

Gheżież Kollegi,  
Gheżież Ewropej,

B'sens ta' umiltà u responsabbiltà, inħossni onorata għall-fiduċja li tajtuni biex nibqa' nservi bhala l-President tagħkom. Se naħdem kuljum biex inrodd din il-fiduċja fija u f'dan il-Parlament.

Din se tibqa' Kamra ta' kull persuna fl-Ewropa. Flimkien, jeħtiġilna niddefendu l-politika ta' tama, il-ħolma li hija l-Ewropa u l-wegħda ta' ommijietna u missirijietna qabilna li għadha ma twettqitx.

Sentejn u nofs wara, xorta rrid li n-nies jerggħu jiskopru mill-ġdid sens ta' twemmin u entużjażmu fil-proġett tagħna. Twemmin li bih l-ispazju komuni tagħna jsir aktar sikur, aktar ġust u aktar ugwali. Twemmin li flimkien inkunu aktar b'saħħitna u nkunu aħjar. Twemmin li l-Ewropa tagħna hija Ewropa għal kulhadd.

L-Ewropa tagħna trid tkun Ewropa li tiftakar, li titgħallem mit-taqbidiet tal-passat u tirrikonoxxi l-ġlieda ta' tant nies li ddefendew l-ideali li xi kultant nieħdu bhala fatt; għal dawk kollha li ġew spostati, li ghebu; għal dawk li ma warrbux minn quddiem it-tankijiet u l-balal fit-triq lil hinn mit-totalitarjanizmu li kien infirex mal-parti l-kbira tal-Ewropa għal tant żmien; għal dawk kollha li emmnu f'ħajja aħjar u li kellhom il-kuraġġ joħolmu. L-Ewropa tagħna trid tkun Ewropa li Adenauer, Mitterrand, Wałęsa, Fenech Adami, Havel, Veil, Falcone, Borsellino kollha jkunu kburin biha.

L-Ewropa tagħna trid tkun Ewropa li tonorahom, li tonora l-istorja komuni tagħna. U m'hemmx post aktar adatt minn hawn fi Strażburgu, fis-sede tal-Parlament Ewropew, f'dan is-simbolu ħaj ta' rikonċiljazzjoni, biex nikkommemoraw il-passat u nibnu l-futur.

L-Ewropa tagħna trid issir Ewropa li tkun aċċessibbli għal kulhadd, fejn kulhadd iħossu mhux biss parti minnha, iżda responsabbli għaliha. Il-polarizzazzjoni fis-soċjetajiet tagħna wasslet għal aktar politika ta' konfrontazzjoni, anke vjolenza politika, għal tweġibiet faċli li jaqsmu l-komunitajiet tagħna f'"aħna" u "huma". Jeħtieġ li nimxu lil hinn minn dan il-ħsieb fejn ir-rebbieħ jirbaħ akkost tat-tellief, li eskluda lin-nies, li jimbotta lin-nies minnu, li jinstiga r-rabja u l-mibegħda, aktar milli jibni t-tama u t-twemmin. Aħna tal-fehma li l-kumdità ta' politika daqshekk faċli ma toffri l-ebda soluzzjoni reali.

Din hija l-Kamra li tirrappreżenta l-oppost. Li trid tibni aktar milli teqred. Li ma tibzax tieħu t-triq diffiċli. Li hija kapaċi ssib u tuża l-vuċi tagħha għall-ġid komuni. Li tkun dik li tiġġieled l-

awtokraziji. Li ssaħħah il-ħtieġa li niġġieldu għall-istat tad-dritt. Li tifhem li jeħtiġilna verament inkunu ugwali fl-Ewropa. Ugwaljanza li ma tfittixx li tagħmilna l-istess, iżda waħda li toffri lil kull persuna l-istess ċans li tilhaq il-potenzjal tagħha. Hija l-ugwaljanza tal-opportunitajiet li tirrikonoxxi d-differenza tagħna, li tqis bħala s-saħħa tagħna daww il-lingwi differenti, il-kulturi differenti, l-istejjer differenti li jiddistingwuna bħala Ewropej.

Hija dik is-saħħa li se tippermettilna niżguraw li l-ligijiet li nġaddu hawnhekk ikunu maħsuba għan-nies f'kull raħal, belt, belt kbira u gżira tal-Unjoni tagħna. Jeħtiġilna nkunu l-lehen li jiżgura li l-politiki kollha tagħna jahdmu, u li jahdmu tajjeb għaż-żgħażaġh, għall-familji, għall-bdiewa u għall-industrija bl-istess mod.

Aħna għandna responsabbiltà komuni li nħallu lill-Ewropa post aħjar minn dak li sibna. U se nħallu lill-Ewropa post aħjar billi noħolqu qafas ġdid ta' sigurtà u difiża li jzomm lin-nies sikuri u jrażżan il-ħolm espansjonista tad-dittaturi fil-viċinat tagħna. Li jegħleb it-theddid ibridu li għadna qed niffaċċjaw. Li jipproteġi lill-Ewropa. Li jiddefendi l-awtonomija strateġika tagħna. Li jzomm il-paċi. Li jifhem li t-theddida li qed niffaċċjaw hija reali ħafna.

Se nħallu lill-Ewropa post aħjar billi nsaħħu l-kompetittività tal-Ewropa: napprofondixxu s-suq uniku, niżguraw impjegi ta' kwalità, nikkonkludu ftehimiet kummerċjali globali, inlestu l-unjoni bankarja u tas-swieq kapitali tagħna, u jkollna miri implimentabbli għall-industrija. Dan iżomm in-negozji tal-Ewropa fl-Ewropa u jagħtina l-kapaċità li ninvestu fiż-żgħażaġh tagħna, fir-riċerka, fl-edukazzjoni, fil-kultura, fil-komunitajiet tagħna u fil-bqija tad-dinja: permezz tas-simplifikazzjoni, billi jitnaqqsu l-burokrazija u l-burokrazija mhux meħtieġa li timbotta lin-nies u l-impjegi lil hinn mill-Ewropa. Is-suċċessi li n-nies tagħna jiftakru l-aktar huma daww fejn l-Ewropa ssimplifikat ħajjithom.

Se nħallu lill-Ewropa post aħjar billi nagħtu soluzzjonijiet reali għall-klima. L-Ewropa għandha legat kburi, u ninsab konvinta li nistgħu nibqgħu mexxejja dinjija u nsibu mod kif nilhqu l-miri tagħna b'mod li jzomm lil kulhadd interessat u li jippermetti li l-iżvilupp sostenibbli jimxi id f'id mal-protezzjoni tal-ambjent naturali u l-wirt tagħna. Nistgħu niksbu t-tnejn li huma.

Se nħallu lill-Ewropa post aħjar jekk inkunu kapaċi nsaħħu l-pilastru soċjali tal-Ewropa. Jekk nagħtu lin-nies it-tama u d-dinjità. Jekk il-pensjonijiet u l-pagi jilhqu l-aspettattivi soċjali. Ma nistgħux nimxu 'l quddiem jekk iż-żgħażaġh tagħna ma jkunux jistgħu jikru – aħseb u ara jixtru – post li jistgħu iqisu bħala darhom. Il-kriżi tal-akkomodazzjoni tal-Ewropa hija imminente u jeħtiġilna jkollna l-ġhodod biex ngħinu ħalli nindirizzaw din il-kriżi – anke fil-livell Ewropew.

Se nħallu lill-Ewropa post aħjar jekk fl-aħħar jirnexxilna nimplimentaw legiżlazzjoni xierqa dwar il-migrazzjoni u l-ażil li tinkludi l-ġestjoni meħtieġa tal-fruntieri b'politika ta' ritorn, u, fuq kollox, li tkun iċċentrata fuq il-bniedem. Dak jiżgura li ebda omm ohra ma tkun f'sitwazzjoni fejn ma

tingħata l-ebda għazla hliet li tqiegħed lit-tfal tagħha f'dgħajsa li tkun qed taqa' bicċiet f'idejn networks kriminali involuti fit-traffikar. Dak jiggerantixxi li l-Ewropa tkun kapaċi tonora l-legat storiku u kburi tagħha.

Se nhallu lill-Ewropa post aħjar jekk inkunu nistgħu nisfruttaw l-opportunitajiet li tippermetti l-era diġitali, li toffri l-intelligenza artifiċjali. Hemm bżonn nibqgħu fuq quddiem, u nkunu f'pożizzjoni li naħsdu l-benefiċċji u ntaffu l-konsegwenzi tad-dizinformazzjoni. Għandna l-għarfien kollu tad-dinja fuq il-ponot ta' subgħajna, iżda n-nies xorta jhossuhom aktar waħedhom minn qatt qabel. Dan juri kemm l-Ewropa għandha tfigħer ukoll "komunità".

Ma nistgħux inhallu lill-Ewropa post aħjar jekk in-nies għadhom mhumiex kapaċi jkunu min jixtiequ u jhobbu lil min jixtiequ jhobbu kullimkien fl-Ewropa, jekk ma nneħhux l-ostakli kollha li jipprevjenu lill-persuni b'diżabilità fl-Unjoni tagħna milli jkollhom l-istess opportunitajiet fil-ħajja bħal kulhadd; jekk ma nkunux kapaċi niġġieldu kontra d-diskriminazzjoni jew inrażżnu l-antisemitizmu jew l-Izlamofobija li qed jizdiedu; jekk il-mibegħda u l-vjolenza jkomplu jkunu forza li tiegħu wisq mid-diskors politiku tagħna. Jeħtigilna nsawru Ewropa fejn kulhadd ihossu komdu; fejn bniet bħal Coco mill-Irlanda jkunu protetti minn dawk li jittorturawhom mentalment u fizikament.

Ma nistgħux inhallu lill-Ewropa post aħjar jekk għad hemm wisq nisa li mhumiex kapaċi jhossuhom parti minnha. Wisq nisa li għadhom abbużati, li għadhom imsafta, li għadhom maqtula fl-Ewropa tagħna. Wisq nisa li għadhom qed jiġġieldu għad-drittijiet. Wisq nisa li għadhom jaqilgħu inqas mill-irġiel għall-istess impjeg. Wisq nisa li għadhom ihossuhom imbezza'. Din għandha ssir l-Ewropa tagħhom ukoll.

Nistgħu nibnu l-Ewropa li Simone Veil u Nicole Fontaine holmu. L-Ewropa li Marie Skłodowska-Curie ma kinitx kapaċi tisfrutta għal kollox. L-Ewropa li Giulia, Pelin, Ana Vanessa, Daphne u tant aktar nisa qatt mhu se jkunu jistgħu jaraw. Se nagħmluha għalihom, għal dawk kollha li ma jistgħux jikkellmu u għal dawk kollha li jiġu warajhom.

Naf li flimkien se nhallu l-Ewropa aħjar milli sibniha. Naf li meta d-dinja tħares lejn dan il-Parlament, se jaraw Kamra li tiddefendi d-drittijiet, li tipprotegi lill-gurnalisti, li tagħti valur lil-libertà, li tifhem ir-rwol tagħha fid-dinja bħala xempju tad-demokrazija madwar id-dinja.

Sebghin sena ilu, Alcide de Gasperi qal: "Il-ħegġa għall-għaqda hija ħajta kostanti matul l-istorja. Ejja nitkellmu, ejja niktbu, ejja nipperseveraw, ejja nibqgħu għaddejnin bla heda; ejja nzommu lill-Ewropa fuq quddiem nett fi ħsibijietna." Nirrepeti kliemu u jeħtigilna nzommuhom f'moħħna matul din il-legiżlatura parlamentari.

Għeżież ħbieb, tgħallimna li qatt ma nistgħu nieħdu d-demokrazija bhala fatt. Rajna li huma ferm wisq dawk li jqisu l-valuri Ewropej tagħna bhala theddida. Dan huwa rikonoxximent mogħti lilna mill-awtokrati li aħna se nkomplu ngħozzu b'mod kburi.

Il-gwerra ta' aggressjoni Russa kontra l-Ukrajna sovrana għadha fil-quċcata tal-aġenda tagħna. Mort Kiev f'isimkom meta faqqgħet il-gwerra. Kienet żjara li tat impetu għdid lill-Kamra tagħna, u tat vizibbiltà u influwenza godda. Din il-Kamra għenet biex tixhet dawl politiku fuq il-ħtieġa li nappoġġjaw lill-Ukrajna, u n-nies jiddependu minna biex nibqgħu nixhtu dak id-dawl b'mod qawwi kemm jista' jkun.

Se nintalbu biex nagħmlu aktar u jeħtigilna nkunu lesti li mmorru lil hinn minn dak li huwa komdu u nagħmlu dak li huwa meħtieġ. Nagħmlu dan għaliex l-Ewropa jeħtigilha tiddefendi l-libertà, għall-paċi: paċi reali b'gustizzja, b'dinjità u b'libertà. Għax fl-Ewropa nifhmu kif nistgħu negħlbu d-differenzi apparentement impossibbli.

Dik trid tkun ukoll il-filosofija li tiggwida r-reazzjoni tagħna għall-kunflitt fil-Lvant Nofsani, fejn anke fiċ-ċpar tal-gwerra, il-vuċi tagħna trid tkompli tkun lehen l-umanità, filwaqt li nistinkaw biex intemmu ċ-ċiklu intergenerazzjonali tal-vjolenza, għal soluzzjoni ta' żewġ stati, paċi sostenibbli u r-ritorn ta' dawk l-ostaġġi li għadhom meħuda.

Huwa dak ir-rwol li jiggwidana hekk kif infakkru 50 sena li sfortunatament matulhom Ċipru hija artifiċjalment maqsuma. Jeħtigilna nkunu l-ġenerazzjoni li tkun kapaċi ssib triq 'il quddiem taħt l-awspicji tal-pjan tan-NU. Fl-aħħar jeħtigilna negħlbu d-distakk li huwa tant skur fl-istorja tal-Ewropa b'soluzzjoni vijabbli, f'konformità mar-riżoluzzjonijiet tal-Kunsill tas-Sigurtà u l-valuri Ewropej tagħna.

Hija dik id-difiża tal-umanità komuni tagħna li tfisser li aħna dawk li jifhmu lin-nisa li jinsabu mhedda b'mod orribbli fl-Afganistan; lil dawk il-bniet u l-istudenti fit-toroq tal-Iran; lil Sviatlana Tsikhanouskaya, dawk li ntbagħtu l-ħabs ingustament u l-moviment għal Belarussja ħielsa u demokratika; lit-tfaliet Yazidi kuraġġużi li għadhom qed jiggieldu; lil Yulia Navalnaya, li taġixxi b'mod kburi; lil dawk kollha madwar id-dinja li jibqgħu jiffaċċjaw il-gass tad-dmugħ mitfugħ fuqhom meta jappoġġjawna billi jtajru l-bandiera Ewropea tagħna.

Dak huwa li tfisser l-Ewropa madwar id-dinja. Dan huwa l-Parlament li d-dinja tara – il-Parlament li lkoll kemm aħna tant kburi li nservu. Din hija d-diplomazija parlamentari li se tkun essenzjali hekk kif niddefendu l-multilateralizmu u nhejju għat-tkabbir tal-Unjoni Ewropea tagħna. Hekk kif in-nies fl-Ukrajna, fil-Moldova u fil-Georgia jharsu lejna, għal dawk kollha fil-Balkani tal-Punent li ġew miċhuda l-progress għal żmien twil wisq, jeħtigilna nkunu lesti li nestendu id l-Ewropa hekk kif kull wieħed minnhom isegwi l-perkorsi tiegħu f'approċċ ibbażat fuq il-mertu li jirrispetta

l-kriterji meħtieġa. Jeħtigilna nkunu lesti niffaċċjaw din id-dinja l-ġdida u din ir-realtà l-ġdida. U flimkien se nkunu lesti.

Kollegi, biex ingeddu l-impenn tagħna lejn l-Ewropa, jeħtigilna – fi kliem dak il-qaddis Ewropew kbir minn Krakovja, Karol Wojtyła – “ma nibżgħux”. Ma nibżgħux nopponu l-awtokrati. Ma nibżgħux nonoraw il-wegħda tagħna. Ma nibżgħux niddefendu lill-Ewropa. Ma nibżgħux nibqgħu nibnu Unjoni li taħdem għalina lkoll.

Fl-2016, Jonathan Sacks kiteb: “Politika ta’ tama tista’ tintlaħaq. Izda biex noholquha se jkollna nsibu modi kif insaħħu l-familji u l-komunitajiet, nibnu kultura ta’ responsabbiltà kollettiva u ninsistu fuq ekonomija tal-ben komuni. Din m’għadhiex kwistjoni ta’ politika tal-partiti. Hija dwar il-vijabbiltà nnifisha tal-libertà li għaliha l-Punent tant iġġieled u għamel dan għal daqshekk fit-tul. Jeħtieġ li nibnu narrattiva konvinċenti ta’ tama li tikkonvinċi lil kulhadd, mhux xi wħud minna, u ż-żmien li nibdew huwa issa.”

Għezież ħbieb, nistgħu nerġġu niksbu n-narrattiva ta’ din l-Unjoni kbira tagħna. Nistgħu nispiraw ġenerazzjonijiet ġodda ta’ Ewropej. Għax l-Ewropa hija tama. L-Ewropa hija twemmin. L-Ewropa hija lkoll kemm aħna. L-Ewropa tibqa’ t-twegiba.

*Viva l-Ewropa!*